



## بنگلہ دیش کے خلاف ٹی ٹونٹی سیریز کے لیے قومی اسکواڈ کا اعلان

- احسان علی اور حارث رؤف پہلی مرتبہ قومی اسکواڈ میں شامل
- شعیب ملک، محمد حفیظ اور شاہین شاہ آفریدی کی اسکواڈ میں واپسی

لاہور، 16 جنوری 2020ء:

بنگلہ دیش کے خلاف تین ٹی ٹونٹی میچوں پر مشتمل سیریز کے لیے 15 رکنی قومی اسکواڈ کا اعلان کر دیا گیا ہے۔ تفصیلات کے مطابق تین ان کیپڈ کرکٹرز، احسان علی، حارث رؤف اور عماد بٹ کو قومی ٹی ٹونٹی اسکواڈ میں شامل کیا گیا ہے۔ دوسری جانب، تجربہ کار شعیب ملک، محمد حفیظ اور شاہین شاہ آفریدی کی اسکواڈ میں واپسی ہوئی ہے۔

پاکستان اور بنگلہ دیش کے درمیان ٹی ٹونٹی سیریز کے تین میچز 24، 25 اور 27 جنوری کو قذافی اسٹیڈیم لاہور میں کھیلے جائیں گے۔

نومبر میں دورہ آسٹریلیا کے لیے روانہ ہونے والے 16 رکنی قومی ٹی ٹونٹی اسکواڈ میں 7 تبدیلیاں کی گئی ہیں۔ سیریز میں پاکستان کو 0-2 سے شکست کا سامنا کرنا پڑا تھا۔ دورہ آسٹریلیا کے لیے قومی ٹی ٹونٹی اسکواڈ میں شامل فخر زمان، آصف علی، حارث سہیل، امام الحق، وہاب ریاض، محمد عامر اور محمد عرفان کو ڈراپ کر دیا گیا ہے۔

آصف علی، فخر زمان، محمد عامر، وہاب ریاض اور حارث سہیل سری لنکا کے خلاف سیریز میں بھی قومی ٹی ٹونٹی اسکواڈ کا حصہ تھے۔ سری لنکا نے پاکستان کے خلاف سیریز میں 0-3 سے کامیابی حاصل کی تھی۔

قومی ٹی ٹونٹی کپ میں سندھ کی نمائندگی کرنے والے 26 سالہ کرکٹر احسان علی نے 5 میچوں میں 148.86 کے اسٹرائیک ریٹ کے ساتھ 131 رنز بنائے تھے۔ ایونٹ میں 24 سالہ آراؤنڈر عماد بٹ نے دس وکٹیں حاصل کرنے کے ساتھ ساتھ 170 کے اسٹرائیک ریٹ کے ساتھ 80 رنز بھی اسکور کیے۔ قومی ٹی ٹونٹی ٹورنامنٹ میں 6 وکٹیں حاصل کرنے والے 26 سالہ فاسٹ باؤلر حارث رؤف اس وقت میں آسٹریلیا میں جاری بگ بیش

ٹی ٹونٹی لیگ میں 16 وکٹیں حاصل کر کے ٹورنامنٹ کے بہترین باؤلرز کی فہرست میں دوسرے نمبر پر ہیں۔

### مصباح الحق، چیف سلیکٹر اور ہیڈ کوچ قومی کرکٹ ٹیم:

ہیڈ کوچ چیف سلیکٹر قومی کرکٹ ٹیم مصباح الحق کا کہنا ہے کہ قومی ٹی ٹونٹی ٹیم کو گذشتہ 9 میں سے 8 میچوں میں شکست کا سامنا کرنا پڑا ہے، بطور نمبر ون ٹی ٹونٹی ٹیم یہ کارکردگی ناقابل قبول ہے۔ مصباح الحق نے کہا کہ ہمیں شکستوں سے جان چڑھا کر اب ونگ ٹریک پر چڑھنا ہوگا۔

انہوں نے کہا کہ سری لنکا اور آسٹریلیا کے خلاف ٹی ٹونٹی سیریز میں مختلف کمبی نیشنز اپنائے گئے مگر نتائج توقعات کے مطابق نہیں رہے۔ مصباح الحق نے کہا کہ شعیب ملک اور محمد حفیظ دونوں کے میچز کی تعداد کو ملایا جائے تو کل 200 ٹی ٹونٹی میچز بنتے ہیں، اس کثیر تجربے کے ہمراہ نوجوان کھلاڑیوں کا انتخاب قومی ٹیم کی کارکردگی میں بہتری لائے گا۔

چیف سلیکٹر اور ہیڈ کوچ قومی کرکٹ ٹیم نے کہا کہ ٹیم سے ڈراپ کیے گئے کھلاڑی ہر گز مستقبل کے لیے ان کی حکمت عملی سے خارج نہیں ہوئے بلکہ ان کھلاڑیوں کی بین الاقوامی کرکٹ میں حالیہ کارکردگی اور قومی ٹی ٹونٹی کپ میں کھلاڑیوں کی عمدہ کارکردگی کو پیش نظر رکھتے ہوئے قومی اسکواڈ میں چند تبدیلیاں کی گئی ہیں۔

مصباح الحق نے کہا کہ ایچ بی ایل پی ایس ایل 2020 کے آغاز میں چند روز ہی باقی رہ گئے ہیں، اگر ٹیم سے ڈراپ کیے گئے کھلاڑی 20 فروری سے شروع ہونے والے ٹورنامنٹ میں بہتر کارکردگی کا مظاہرہ کرتے ہیں تو وہ ایشیا کپ اور آئی سی سی ٹی ٹونٹی ورلڈکپ کی سلیکشن کے لیے دستیاب ہوں گے۔

مصباح الحق نے کہا کہ بنگلہ دیش سیریز درحقیقت دو بڑے ایونٹس کے لیے تیاریوں کا سلسلہ ہے۔ انہوں نے کہا کہ شعیب ملک، محمد حفیظ اور شاہین شاہ آفریدی کی واپسی سے ٹیم میں تجربہ کار کھلاڑیوں کا اضافہ ہوگا جبکہ حارث رؤف، عماد بٹ اور احسان علی کی صورت میں نئے کرکٹرز کو اسکواڈ میں شامل کیا ہے۔

### بابراعظم، کپتان ٹی ٹونٹی ٹیم:

قومی ٹی ٹونٹی کرکٹ ٹیم کے کپتان بابراعظم نے کہا کہ وہ اسکواڈ کے انتخاب پر خوش ہیں، انہوں نے کہا کہ وہ محمد حفیظ اور شعیب ملک کی شمولیت سے متعلق اپنی

درخواست کی منظوری پر سلیکشن کمیٹی کے مشکور ہیں۔ بابر اعظم کا ماننا ہے کہ دونوں کرکٹرز اب بھی محدود فارمیٹ میں مزید کچھ عرصہ پاکستان کی نمائندگی کرنے کے اہل ہیں۔

قومی ٹی ٹونٹی کرکٹ ٹیم کے کپتان نے کہا کہ احسان علی، عماد بٹ اور حارث رؤف جیسے باصلاحیت کرکٹرز کے انتخاب کے لیے یہ وقت موزوں ہے۔ وہ پر عزم ہیں کہ ہوم گراؤنڈ اور کنڈیشنز میں سیریز کے انعقاد سے تینوں کرکٹرز کے حوصلے بلند ہوں گے۔

**اسکواڈ:**

بابر اعظم، کپتان (سنٹرل پنجاب)، احسان علی (سندھ)، عماد بٹ (بلوچستان)، حارث رؤف (ناردرن)، افتخار احمد (خیبرپختونخوا)، عماد وسیم (ناردرن)، خوشدل شاہ (خیبرپختونخوا)، محمد حفیظ (سدرن پنجاب)، محمد حسنین (سندھ)، محمد رضوان، وکٹ کیپر (خیبرپختونخوا)، موسیٰ خان (ناردرن)، شاہین شاہ آفریدی (ناردرن)، شعیب ملک (سدرن پنجاب) اور عثمان قادر (سنٹرل پنجاب)۔

**شیڈول:**

**24 جنوری بروز جمعہ:** پہلا ٹی ٹونٹی میچ بمقام لاہور  
**25 جنوری بروز ہفتہ:** دوسرا ٹی ٹونٹی میچ بمقام لاہور  
**27 جنوری بروز پیر:** تیسرا ٹی ٹونٹی میچ بمقام لاہور

– ENDS –

Media contact:

**Ibrahim Badees Muhammad**  
Editor – Urdu Content  
Media and Communications  
E: [ibrahim.badees@pcb.com.pk](mailto:ibrahim.badees@pcb.com.pk)  
M: +92 (0) 345 474 3486  
W: [www.pcb.com.pk](http://www.pcb.com.pk)

### **ABOUT THE PCB**

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



[www.pcb.com.pk](http://www.pcb.com.pk) ●  
@therealpcb ●  
@PakistanCricketBoard ●  
@PakistanCricketOfficial ●  
@therealpcb ●

**PCB Headquarters**  
Gaddafi Stadium  
Ferozpur Road, Lahore  
Pakistan, PO Box 54000  
T: +92 42 3571 7231-4